

आमदारांचा स्थानिक विकास कार्यक्रमांतर्गत
विधीमंडळ सदस्यांना उपलब्ध करून दिलेल्या
संगणक/ लॅपटॉप इत्यादीचे घसारा मूल्य
निश्चित करण्याबाबत....

महाराष्ट्र शासन,
नियोजन विभाग,

शासन निर्णय, क्रमांक स्थाविका २००२/प्र.क्र.३०२/का. १४४५

मंत्रालय, मुंबई - ४०० ०३२

दिनांक: २० डिसेंबर, २००५

वाचा: १) शासन निर्णय, सामान्य प्रशासन विभाग क्रमांक सीओएम- १०००/प्र.क्र.६१/
२०००/३९, दिनांक २१ जुलै, २०००

प्रस्तावना :-

राज्याचे प्रशासन अधिक गतीमान व पारदर्शक करण्याच्या दृष्टीने माहिती तंत्रज्ञानाचा सुयोग्य वापर व्हावा यासाठी शासकीय कार्यालयाच्या संगणकीकरणाला चालना देण्यात येत आहे. या कार्यक्रमाची अधिक प्रभावीपणे अंमलबजावणी व्हावी या दृष्टीने विधीमंडळाच्या सर्व सन्माननीय सदस्यांना वर नमूद केलेला शासन निर्णय दि. २१ जुलै, २००० अन्वये संगणक/लॅपटॉप आणि लेझर प्रिंटर उपलब्ध करून देण्याचा निर्णय सनाने घेतला होता. मा. आमदारांचा कार्यकाल संपुष्टात आल्यानंतर त्यांना पुरविण्यात आलेले संगणक/ लॅपटॉप आणि लेझर प्रिंटर जिल्हाधिकारी कार्यालयास त्यांनी परत करावे अशा सूचनाही वर उल्लेख केलेल्या शासन निर्णयात देण्यात आल्या आहेत. ऑक्टोबर, २००४ मध्ये झालेल्या विधानसभा निवडणुकीनंतर पुन्हा निवडून न आलेल्या काही माजी विधान सभा सदस्यांनी त्यांना उपलब्ध करून देण्यात आलेले संगणक/ लॅपटॉप आणि लेझर प्रिंटर स्वतःजवळ ठेवून घेण्याची इच्छा व्यक्त केली आहे. त्याकरिता त्यांना देण्यात आलेले संगणक/लॅपटॉप आणि लेझर प्रिंटर यांचे घसारा मूल्य वजा करून उर्वरित रक्कम शासनाकडे भरण्याची इच्छा त्यांनी व्यक्त केली आहे. या पार्श्वभूमीवर अशा संगणक/ लॅपटॉप आणि लेझर प्रिंटरचे आहे त्या स्थितीत घसारा मूल्य निश्चित करण्याची बाब शासनाच्या विचाराधीन होती.

शासन निर्णय:-

विधी मंडळ सदस्यांना संगणक/ लॅपटॉप आणि लेझर प्रिंटर सन २००१-०२ मध्ये विविध कालावधीत पुरविण्यात आले आहेत. त्यामुळे त्यांचे घसारा दर परिगणित करण्यासाठी १ जानेवारी, २००२ असा दिनांक निश्चित करण्यात येत आहे. या दिनांकानुसार तसेच आयकर खात्याच्या इन्कमटॅक्स रुल १९६२ न्यु ऑपॅडिक्स रुल ५ अन्वये घसारा दर

प्रतिवर्षी ६०% असा ठरविण्यात आला आहे. त्यानुसार १ जानेवारी, २००२ ते १ ऑगस्ट, २००४ या कालावधीसाठी परिगणित केलेली "घसारा किंमत" पुढीलप्रमाणे आहे :-

अ.क्र.	वर्षे	लॅपटॉप संगणकाची खरेदी किंमत	प्र. वर्षे घसारा दर ६० %	वर्षाच्या शेवटी लॅपटॉप संगणक, प्रिंटर व अँडोबे सॉफ्टवेअरसह घसारा किंमत	वर्षाच्या शेवटीची बूक व्हॅल्यू
१	१.१.२००२ ते १.१.२००३	रु.१,५४,५००/-	६० %	रु.९२,७००/-	रु.६१,८००/-
	१.१.२००३ ते १.१.२००४	रु.६१,८००/-	६० %	रु.३७,०८०/-	रु.२४,७२०/-
	१.१.२००४ ते १.०८.२००४	रु.२४,७२०/-	४० % *	रु.१,८८८/-	रु.१४,८३२/-
	* आठ महिन्यांचा कालावधी होत असल्याने. लॅपटॉप संगणकाची बूक व्हॅल्यू रु.१४,८३२/-				
अ.क्र.	वर्षे	डेस्कटॉप संगणकाची खरेदी किंमत	प्र. वर्षे घसारा दर ६० %	वर्षाच्या शेवटी लॅपटॉप संगणक, प्रिंटर व अँडोबे सॉफ्टवेअरसह घसारा किंमत	वर्षाच्या शेवटीची बूक व्हॅल्यू
२	१.१.२००१ ते १.१.२००३	रु.१,१७,९३०/-	६० %	रु.७०,७५८/-	रु.४७,१७२/-
	१.१.२००३ ते १.१.२००४	रु.४७,१७२/-	६० %	रु.२८,३०३.२/-	रु.१८,८६८.८/-
	१.१.२००४ ते १.०८.२००४	रु.१८,८६९/-	४० % *	रु.७,५४७.६/-	रु.११,३२१.४०
	* आठ महिन्यांचा कालावधी होत असल्याने. डेस्कटॉप संगणकाची बूक व्हॅल्यू रु.११,३२१.४०				

२. उपरोक्त तक्त्यात घसारा किंमत परिगणित केल्यानुसार ज्या विद्यमान व माजी विधी मंडळ सदस्यांना उपलब्ध करण्यात आलेला लॅपटॉप/डेस्कटॉप संगणक लेझर प्रिंटरसह कायमस्वरूपी आहे त्या स्थितीत ठेवून घ्यावयाचा असल्यास त्यांच्याकडून लॅपटॉप व लेझर प्रिंटरसाठी रु.१४,८३२/- इतकी व डेस्कटॉप संगणक व लेझर प्रिंटरसाठी रु.११,३२१.४० इतकी रक्कम तात्काळ घेण्यात यावी.

३. वरील तक्त्यात निश्चित केलेली संगणक इत्यादिची वर नमूद केलेली किंमत जिल्हाधिकारी कार्यालयाकडे संबंधित विधी मंडळ सदस्यांनी चलनाद्वारे अदा करावी व ही रक्कम खालील लेखाशीर्षाखाली जमा दर्शवावी.

प्रधान शिर्ष

०५१५, इतर ग्रामविकास कार्यक्रम

८०० इतर जमा रकमा (०५१५ ००३ १००)

(०२) संकीर्ण

४. सदर शासन निर्णय सामान्य प्रशासन विभाग, (माहिती व तंत्रज्ञान संचालनालय) यांच्या सहमतीने व वित्त विभाग यांनी अनौपचारिक संदर्भ क्र. प्र.क्र.५८८/०५/व्यय८दि.२९.१०.०५अन्वये दिलेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,



(नि. बा. रायलापूरकर)
उप सचिव, नियोजन विभाग

प्रति,

- १) महालेखापाल(लेखापरीक्षा), महाराष्ट्र १/२, मुंबई/नागपूर,
- २) महालेखापाल(लेखा व अनुज्ञेयता), महाराष्ट्र १/२, मुंबई/नागपूर,
- ३) प्रधान सचिव विधान मंडळ सचिवालय, मुंबई
- ४) सर्व जिल्हाधिकारी,
- ५) सर्व जिल्हा नियोजन अधिकारी,
- ६) अधिदान व लेखा अधिकारी, मुंबई,
- ७) सर्व जिल्हा कोषागार अधिकारी,
- ८) सर्व विशेष कार्य अधिकारी (नियोजन), विभागीय आयुक्तांचे कार्यालय,
- ९) मा.मंत्री(नियोजन) याचे स्वीय सहायक
- १०) मा.राज्यमंत्री(नियोजन) याचे स्वीय सहायक
- ११) वित्त विभाग,(व्यय-८,आणि अर्थसंकल्प), मंत्रालय,मुंबई ३२.
- १२) सा.प्र.वि.(का.३९/मा व तंत्रज्ञान संचालनालय) मंत्रालय, मुंबई ३२.
- १३) निवडनस्ती, कार्यासन १४४५